



తాడు బొంగరం

అదివిష్ణు

నాలుగేళ్ళ క్రితం—చదువుకుంటూన్న రోజుల్లో — జ్ఞాపకానికి మిగిలిన చిన్న సంఘటన.

అదివారం రూములో నిద్రపోతున్నాను మెలుకువ వచ్చేసరికి మాయింటి వారంతా ఖంగారుగా కేకలు వేస్తున్నారు ఏం జరిగిందో మొదట ఆర్థం కాలేదు

“ అయ్యో — ఇప్పుడు యిక్కడే వుండాలండీ, బంగారు తల్లి ఆడుకుంటుంది గదాని చిన్న కుసుకు తీద్దామని నడుం వాలాను, ఇలా ముంచుకొస్తుందని తెలిస్తే హయ్యో! ”

“ చీ, నోర్మయ్ ఇంకా ఏడుపెందుకూ, చేసిన ఘనకార్యం చాలదూ, పసిపిల్లని రోడ్డుమీద వదలిపెట్టి లోపల నిద్రపోతుందిట దొరసాని ఇప్పుడు ఆమోరించిత. ”

ఇంటాయిన కోపంతో వణికిపోతున్నాడు. పాపం! ఆవిడేమో కుళ్ళికుళ్ళి ఏడుస్తూంది చుట్టూచేరిన ఆమ్మలక్కలు పిల్లలైత్తుకుపోవడం గురించి తమకు తెలిసినదంతా చెప్పేస్తున్నారు. ఒక అరగంట అలా గడిచిన తర్వాత—ఇంటాయిన పోలీసులకు రిపోర్ట్ చేస్తున్నాడు

ఆయినలా వెళ్లాడోలేదో యిటుమా విశ్వనాథం పాపని వెంటబెట్టుకొచ్చాడు. పాపని చూడగానే ఆ తల్లి ప్రాణం లేచి వచ్చింది గబగబా వాడి చేతుల్లోంచి పాపని లాక్కుని తనివితీరా ముద్దులవర్షం కురిపించింది ఆ తర్వాత కాసేపటికిగాని విశ్వనాథంతో మాట్లాడలేక పోయింది కృతజ్ఞత చెప్పుకుని, పాప ఎక్కడ దొరికిందో వివరాలు చెప్పమని అడిగింది

అప్పటి మా విశ్వనాథం స్థితి తలుచు కుంటే యిప్పటికీ జాలీ, నవ్వు కలుగు తుంది ఆవిడ వివరాలు ఆడగ్గానే హఠాత్తుగా తలవంచుకుని సంజాయిషీ చెప్పు కుంటూన్నట్లు మెల్లిగా—

“ పాపని నేనే అలా బజారుకి తీసుకువెళ్లనండి ” అన్నాడు

ఇంతకీ నే చెప్పొచ్చిందేమిటంటే, విశ్వనాథంకి చిన్న పిల్లల మీద వున్న స్నేహభావం కాలేజీదాటి జీవితంలో ఆడుగుపెట్టినా ఆవగించింజంత్తైనా తగ్గలేదు

“ పసిపిల్లలు దైవ స్వరూపులు. వాళ్ళకి కల్లాకపటం తెలీదు ఎత్తుగడలూ. పగసాధించడాలూ తెలీవు వాళ్ళ నవ్వు నిర్మలంగా మనసుకి హాయిగా ఉంటుంది.

జీవితంలో పోగుట్టుకున్న—లేదా— పోతూన్న తీపిదనాన్ని పసిపిల్లలు పూర్తి చేసుకుంటారు. నేనేదో భావోద్రేకం లాంటి పిచ్చితనంలో చెప్తున్న మాటలు కావివి కాబట్టి తీసిపారేయకు దేవుడు దయతలచి నాకేవరం కావాలో కోరుకో మంటే—పది మంది పసిపిల్లల మధ్య నన్నూ ఓ పసిపిల్లాడిలా మార్చేయమని ప్రాధేయపడతాను నావాగుడు వింటూంటే నీకే విసుగ్గా వుండచ్చు కానీ ఇది పచ్చి నిజం ” అంటాడు విశ్వనాథం

విశ్వనాథం వాళ్ళ అన్నయ్య దగ్గర పెరిగాట్ట చేదు బ్రతుకు తాలూకు గుణ గణాలు అనుభవ పూర్వకంగా వాళ్ళ అన్నయ్య పెంపకం ద్వారా తెలుసు

కున్నాడని వినికీడి. లోకానికి భయపడి అతన్ని చదివించడం తప్పితే. ప్రేమా వాత్సల్యమూ వుండీకాదూ అంటారు. నిజమెంతో తెలీదు గాని — ఒకేతల్లి పిల్లల మధ్య వుండవలసిన ఆత్మీయతా అనురాగమూ వీళ్ళిద్దరి మధ్య లోపించిందని మాత్రం విన్నాను

ఏమైనా విశ్వనాథం బ్రతుకులో నీడలు చాలా వున్నాయని చెప్పక తప్పదు. నాకు తెలీసిన ఒక నీడ గురించి ఇక్కడ చెప్పడం నా ధర్మం ఇది విశ్వనాథం గురించి రాస్తున్నది కాబట్టే. అతను ఈ కథకి నాయకుడు కాబట్టే. యిలాటి వివరాలు ఆవసరమను కుంటాను అందు చేతనే యీ పిట్టకథ—

ప్రభావతి అనిచెప్పి ఒక బంతిపువ్వు లాటి అమ్మాయి మా క్లాసులో వుండేది చాలా అందమైన పిల్లనే చెప్పకతప్పదు ఉపమానాలు (బంతిపువ్వు మినహా) వాడి ఆమె అందాన్ని కించపరచడం నా కిష్టంలేదు. ఇక్కడే మరొక మనవి నువ్వు చెప్పేదేదో ప్రేమ కథలావుంది అలాటివి చాలా విన్నామూ. పైగా ఆ కథలపైన మాకు సదభిప్రాయం కూడా లేదూ అని కోప్పడితే ఏమంత బావుండి పోదు ఇదిచెప్పి కథ నడిపిస్తేనేగాని విశ్వనాథం గురించి పూర్తిగా చెప్పినట్లు కాదు ఇది తప్పించి కథరాస్తే వెలితి వెక్కిరించగా. పూర్తిగా రాయలేక పోయానే అన్న దిగులుతో వుండటం



“రా చూద్దాం ! నీ చేతిలో అట్లకాద గొప్పో, నా చేతిలో 850 పేజీల పుస్తకం గొప్పో తేల్చుకుందాం !”

నా కిష్టంలేదు. కనక యీ పిట్టకథ యిక్కడ ఆపసరమనే భావిస్తున్నాను ప్రభావతిని చాలామంది కుర్రాళ్లు చూశారు. ప్రేమించారు మన సన్నారు, హృదయమన్నారు, వైశాల్యమన్నారు. పవిత్రమన్నారు చాలాచాలా పెద్దమాట లెన్నో ప్రయోగించేరు విని, నవ్వి పూరుకునేది ప్రభావతి పాపం ! ఆ పిల్లలోవున్న సుగుణ మేమిటయ్యా అంటే, ఎదటివాడి కవిత్వం చాలా ఓపిగ్గావిని ఓ చిరునవ్వు వాడి మొహాన్న రుద్ది ‘పస్తా’ నంటూ వెళ్లిపోయేదేగాని ఖస్సు బుస్సుమని పాములాలేచి పిన్ని పాల్ తో చెప్పి నీదొక్క చీరస్తా నుండు

అని మోచురించేదికాదు ఇది ‘అలుసు’ కింద జమకట్టి ఆమెచుట్టూ చేరిన ఆక తాయి కుర్రాళ్లు పూల్పవడం మినహా సాధించిం దేమీ లేదు

నాకు తెలిసినంతవరకూ ప్రభావతి ‘నిప్పు’లాటి ఆడకూతురనే చెప్పగలను, కవ్వించే గుణం తనకు లేకపోయినా, అలాంటి పరిస్థితికి తీసుకొస్తున్నారు కాబట్టి తప్పదన్నట్టు కవ్వించడం మొదలు పెట్టింది

సంవత్సరంన్నర జరిగినా ప్రభావతికి నచ్చిన ప్రేమికుడెవరో తేల్చి చెప్పలేక పోయింది ఆమెను వెంటాడే విద్యార్థి బృందం ! ఎవరికి వాళ్లు నేనంటే నేనని

చెప్పకోడమేగాని ఆమెనోట 'ఫలానా అతను' నా ప్రయుడు సుమా' అనే ముక్క వివలేడు ఎవరూను

అలాటిది కాస్తా, ఒకరోజు తల దిమ్మెత్తేలా ఆశ్చర్యపోయాను నేను రూముకొచ్చేసరికి లోలనినుండి సన్నగా ఏడుపు వినిపించింది నాగుండె ఝల్లు మంది అనుకోకుండానే లోపలికెళ్లాను సన్నుచూచి లేచి నిలబడింది ప్రభావతి గుమ్మందగ్గరే నిలబడ్డాను విశ్వనాథం సలకరింపుతో మళ్లా మామూలు మనిషయ్యాను. నా వస్త్రకాలు సొరుగులో పెట్టి సబ్బూటవలూ తీసుకుని థావి దగ్గర కెళ్లాను గట్టిగా గాలి పీల్చు కున్నాను అప్పటిగ్గాని ఓసితిని పడ్డాను కాను

థావి దగ్గరే మరో అరగంటసేపు కాలక్షేపం చేశాను ప్రభావతి వెళ్లిపోవడం చూచి మరీ లోపలికొచ్చాను వచ్చానన్నమాటేగాని విశ్వనాథంతో ఒక మాటగూడా మాటాడలేదు ఏం మాటాడాలో అర్థంగాక, ఏమీ మాటాడకుండా గోళ్ల గిట్లకోవడం నచ్చక నానాయిబ్బంది పడ్డాను నా అవస్థ గ్రహించాడో ఏమోగాని వాడే అన్నాడు—

“ ప్లాస్సులో కాఫీ మిగిలింది, ముం దది తాగు ”

మవునంగా కాఫీ ముగించి సిగరెట్టు ముట్టించి హోల్డారుమీదనడుంవాలాన్నాను,

అప్పటి గ్గాడా వాడితో ఏం మాటాడాలో తెలీక

వాడు నవ్వాడు నవ్విస తర్వాత అన్నాడు

“ ఏం, అలా పిచ్చిమొహం పెట్టి ఏమీ అడక్కుండా నడుం వాలాచ్వ ”

మళ్లా నవ్వాడు
చచ్చినంత సిగ్గు పుట్టుకొచ్చింది ఏమైనా అడుగుతే ఏం బావుంటుందిలే అని సందేహించి ఏమీ అడక్కుండా నేనూరుకుంటే, ఇదిగూడా ఒక తప్పు కింద కట్టేసి 'పిచ్చిమొహం' అంటాడేవిటావి (పైగా నవ్వుగూడాను) బలే కోపం వచ్చింది




“ఇప్పుడు లక్ష యక్షప్రక్కలు కల
గడం సహజం నువ్వు ఒక సాధారణ
సరిమానవుడవే గనక ఏమీ సంకోచించ
కుండా ఆడుగు ”

“ప్రభావతితో నీ కెన్నెక్కనుండి
పరిచయం .”

“ ఆ అమ్మాయి మా మేనమామ
కూతురు . ”

ఈ సమాధానంతో ఉలిక్కిపడి లేచి



కూర్చున్నాను కూర్చున్న వెంటనే అడిగిన ప్రశ్న—

“మ రిన్నాళ్లు చెప్పావుగాదే”

“చెప్పదగ్గ విశేషం లేదు గనక”

ఫలానా అందమైన అమ్మాయితో నాకు చిరకాల పరిచయం వుందిన్నా ఆని చెప్పుకోవడం ఒకానొక ఘనమైన ‘క్రెడిట్’ గా భావించే యీ రోజుల్లో, విశ్వనాథం అలా అన్నాడంటే కొంత వరకు మీరు అతన్ని ఊహించివుంటారు.

ఆ తర్వాత వాడు చెప్పినదంతా విషాదం టూకీగా—విశ్వనాథం తల్లి దండ్రులు పోయిన తర్వాత, మావయ్య తమపట్ల నిరాదరణ పెంచుకున్నాడుట వ్యాపారంలో లక్షలు సంపాదించిన తమ లాటి పెద్దమనుష్యులకు యీ అర్థంలేని ‘బంధుత్వాలకు’ విలువ యివ్వడం ఏమిటీ మరీ బడాయికా పోతే (ఇది నా మాట కాదు—విశ్వనాథం మావగారి దిట) పైగా—ఫలానా విశ్వనాథం మా మేనల్లుడనే సత్యం, సగ్గునత్యంగా చలామణి అవడం ఆయన కిష్టంలేదుట (ఇది మరీదారుణం)

ప్రభావతి తండ్రి గుణగణాలకు భిన్నంగా వుంటుంది ఆ అమ్మాయికి విశ్వనాథమంటే ప్రాణం ఈ మాటంటే ఆతండ్రికిమంట ప్రభావతి విశ్వనాథంతో మాటాడినట్లు తెలిసినా సరే, సహించే వారు కాదుట ఆయన—అదేం పాపమో ఏమో

పరాయివాళ్లతో నవ్వుతూ, దర్జాగా రీవిగా మాటాడే ప్రభావతి మా వాడి దగ్గర కొచ్చేసరికి అంటి అంటనట్లు యిన్నాళ్లు గటపడం దేనికి? ఆ మాత్రం ‘తెగువతనం’ మరోపట్ల ప్రదర్శించ కూడదు అనిపించింది అదే అడిగాను దానికి వాడి జవాబిది ..ఆమెతో మాటాట్టానికి తనే యిష్టపడటం లేదనీ, తమ మధ్యనున్న బంధుత్వం సాధ్యమైనంత వరకూ మరచిపోవటం యిరువజ్జెలకీ మంచినీను

నా కీరకమైన సమాధానం రుచించ లేదు అప్పటి కేదో తలూపాను

ప్రభావతి నాన్నగారు ఆమెకి ఒక పేరు గడించిన డాక్టరుగారిని వరుడుగా నిశ్చయించారట, ఆ పెళ్లి అమె కిష్టం లేక తన నిస్సహాయస్థితిని చెప్పుకుని ఏడుస్తోందట ప్రభావతి

విశ్వనాథం యీ విషయాన్ని పెద్దగా పట్టించుకోలేనట్లు కన్పించాడు అప్పట్లో ఆ అమ్మాయి పెళ్లవుతున్న రోజున మాత్రం వాడి కళ్లల్లో నీళ్లు నిండుగా నిలిచాయి వాడిలో వున్న ప్రత్యేకత యిదేను బాధపడతాడు బాధపడు తున్నట్లు మాత్రం కనుపించడు ఆ రోజున వాడిస్థితి చూచిన తర్వాత నా వళ్లు మండిపోయింది నన్ను నేను మరిచిపోయి నా యిష్టం వచ్చినట్లు వాగే శాను

“ఎందుకు నటిస్తావ్ ? నువ్వాపిల్లని ప్రేమించినమాట నిజం ఆమెకున్నప్పటి దైర్యం నీకు లేకపోవడం శోచనీయం నువ్వు వచ్చుకునుంటే మీ పెళ్లి బ్రహ్మాండంగా జరిగి వుండేది కానీ ”

“నీకు తెలీదు రావ్ : నన్ను పెళ్ళి చేసుకుని ప్రభావతి సుఖపడటం కల్ల మా వాళ్లందరూ రాక్షసులు, మనిషిని కొరుక్కుతినే దానవులు ” అన్నాడు విశ్వనాథం

ఇది త్యాగ మనుకోవాలో—లేక— పిరికితన మనుకోవాలో తెలీదుగాని, ఆ విధంగా వాడు జీవితంలో ఒకచోట ఓడిపోయాడు

—ఈ కథ ప్రారంభంలో విశ్వనాథానికి పసిపిల్లలకి వున్న స్నేహంగురించి చెప్పి మధ్యలో వాడి ప్రేమగురించి రాయడంలో కథని మరో దోవకి పట్టిస్తున్నట్టు భావించరని తలుస్తాను విశ్వనాథం గురించి నాకు తెలిసినదంతా రాయడమే యీ రచన ముఖ్యోద్దేశం! పైగా యీ శీర్షిక పేరు ‘తాడూ — బొంగరం’ బొంగరం మా విశ్వనాథం, వాడిచుట్టూ పెనవేసుకున్న సంఘటనలు తాడూను బొంగరం తిరగడానికి తాడు అవసరం కదూ మరి :

ప్రభావతి పెళ్లిజరిగిన తర్వాత చాలా కాలంవరకూ విశ్వనాథం తన పెళ్లిమాట ఎత్తలేదు ఎన్ని చెప్పి జూచినా ప్రయోజనం కనుపించలేదు

చివరికి విసుగుపుట్టి వాడిపెళ్లిమాట అనుకోవడమే (దాదాపు) మానుకున్నాము అలాంటిది మొన్నీమధ్యనే ఓ చిత్రమైన ఉత్తరం రావడంతో కాస్త అలజడి లాటిది కలగడం జరిగింది

ఆ వుత్తరంలో తన పెళ్లిగురించి వాడు రాయకపోయినా, ఎందుచేతనో ఒక ఆశాభావం (ఉత్తరం చదివిన తర్వాత) ఉదయించింది ఉత్తరం మీముందుపెట్టే ముందు రెండు ముక్కలు .. ఇక్కడ ‘ఇద్దరి’ గురించి చెప్పకోవాలి

విశ్వనాథం ఉద్యోగరీత్యా విజయ వాడలో నివాస మేర్పరుచుకున్న మూడో రోజునే పరిచయమయింది చిట్టి ఆనబడే ఆరేళ్ళపాప విశ్వనాథం అద్దెకుంటూన్న గది తాలూకు పక్కవాటాలో చిట్టి వాళ్లు వుంటున్నారు, అదేమీ చిత్రమోగాని, విశ్వనాథంతో చిట్టి స్నేహం బహుకొద్ది రోజుల్లోనే అభివృద్ధి చెందింది వాడిని ‘మామా’ అని చక్కగా పిలుస్తూంటుంది చిట్టి.

లోగడ— ఓ మూడు రోజులపాటు విశ్వనాథంతో గడిపాను ఆ మూడు రోజుల్లోనూ వాళ్ళిద్దరి స్నేహం చూచి ఆనందించక తప్పిందికాదు విశ్వనాథం ఆఫీసునుండి రావడం ఆలస్యం, చిట్టి క్షణంలో వాడిముందు వాలేది ‘మామా’ అంటూను ఆపిల్ల నెత్తుకుని ముద్దు మాటలు చెప్పి తనుతెచ్చిన చాక్ లెట్లూ వగైరా పెట్టేవాడు సహపాఠినీ, మీదు

మిక్కిలి సన్నిహితుడినీ అయిన నన్ను మరచి, వాడు యింటి దగ్గరున్న కొద్ది సేపూ చిట్టితోనే గడిపేవాడు అప్పటి కప్పుడు అల్లిన కథలు చెప్పేవాడు, ఏవో పాటలు పాడేవాడు ఆ పిల్లచేత పాడించేవాడు

మావాడికి తగ్గట్టు ఆ పిల్లకూడా కాస్త హడావిడిగా వుండేది వాళ్ళమ్మా నన్నా ఎంత పిలిచినా ఓ పట్టున విశ్వనాథాన్ని వదలి వెళ్లేదికాదు చిట్టి నన్నగారు నాతో అన్నారు—

“చూసారుగా మాస్తారూ వీళ్ళిద్దరి వరసా, ఈయన ఏక్షణంలో కాలు పెట్టారోగాని, మా పిల్లతో బాగా కలిసి పోయారండి చిట్టికి సర్వం ఆయనే, పసిపిల్లల్లో స్నేహం చెయ్యడం గూడా ఒక గొప్ప ఆర్తే సుమాండి”

నిజమేనేమో, అదీ ఒక గొప్ప ఆర్తేనేమో, ఉదాహరణకి - నేనక్కడున్న మూడురోజుల్లోనూ చిట్టి ఏరెండు మూడుసార్లు నాతో మాటాడింది. అదీ బహుకొద్ది మాటలేను తనపేరు, వాళ్ళ పూరు, ఏమీ చదువుతుందీ యివి మినహా యింపి మారోమాట నాతో మాటాడింది కాదు అలాంటిది మావాడితో ఒక పెద్ద కావ్యానికి సరిపడే ‘విషయమంతా’ విసుగు లేకుండా లొడాలొడాలూ మాటాడేస్తుంటుంది వాడిని చూస్తూంటే ఆ పిల్లకి ఎక్కడలేని యిన్స్పిరేషనూ వచ్చేస్తుంది కాబోలు.

ఈచిట్టి ద్వారా వసుంధర అనబడే ఒక గృహిణి మావాడికి పరిచయమైందట ఇది మరీ చిత్రంగా, తమాషాగా జరిగిన పరిచయం వసుంధరని నే నెప్పుడూ చూడలేదు — ఉత్తరాల్లో వినడం మినహా యింపి

వసుంధరభర్త మెడికల్ రిప్రజెంటేటివ్ గా పనిచేస్తుంటాడట నెలలో సగ భాగం ‘టూర్’లోనే గడిచి పోతుంటుందట ఆయనకు ఆయన లేని సమయాల్లో ఈ ‘చిట్టి’గారితోనే ఆవిడకు కాలక్షేపం

ఒకటి రెండురోజులు వేళకి చిట్టి కనిపించక పోవడంలో విశేష మేమిటో బోధపడక చిట్టి అమ్మగార్ని అడిగాడు విశ్వనాథం ఆమె నవ్వుతూ—

“మా చిట్టికి కొత్తనేస్తం దొరికిందండీ, యికమీరు అట్టే గుర్తుండరు వసుంధర అని కొత్తగా మనపక్కంట్లో అద్దె కొచ్చారు ఆవిడగారితో యీవిడ గారికి వల్లమాలిన స్నేహం”

కొత్త స్నేహం దొరికిన తర్వాత చిట్టి రాకపోకలు తగ్గాయి ఒక రోజు విశ్వనాథం పనిమిద బజారుకు వెడుతుంటే, వసుంధర వాళ్ళింట్లోంచి చిట్టి పిలిచిందిట ఆగిపోయాడు చిట్టి తన చేతిని పట్టుకుని ఆ ఇంట్లోకి తీసుకెళ్లింది ఇద్దర్నీ నిలబెట్టి ఒకరి కొకరికి పరిచయం చేసిందిట



“అరికాదు మిస్ శీలా! నీవు పని బాగానే చేస్తున్నావు! కాని నీవు వచ్చిన టైం మిగతావాళ్ళు పనిచేయటం మానివేశారు!”

ఈ విషయమై వాడు వ్రాస్తాడు—
 “చిట్టి పరిచయం నాకు బలే వింతగా కనిపించింది పాపం! ఆవిడ మరీ సిగ్గుపడిపోయినట్టు కనిపించారు ముందస్తుగా ఆవిడే నమస్కరించేశారు నా పొరపాటుని గ్రహించి నొమ్మకుంటూ ప్రతినమస్కారం చేశాను నిజం రావ్! ఇలాంటి ఇబ్బంది యింతకుమునుపు ఎప్పుడూ తెలియదు నీకు నవ్వుగావ్వండి కదూ! చిట్టి పయస్సుకి పనిపిల్లయినా చేష్టల్లో మాత్రం ఆరితేరిన గడుగ్గాయి నువ్వేగనుక నా స్థితిలో వుంటే—”

చెప్పొద్దూ—ఆ సిట్ట్యుయేషన్ తలుచుకుంటూంటే నా కాళ్ళ వణకాయి

ఇంత కదకీ ముఖ్యకారణం చిట్టి

చిట్టి లేకపోతే పసుంధర గురించి తెలిసేదికాదు పసుంధర గురించి—

ముందు మా వాడు వ్రాసిన ఈ కొత్త ఉత్తరం చదవండి డియర్ రావ్,

ఒక పది రోజులనుండి నే ననుభవించే సంఘర్షణ యీ పెద్ద ఉత్తరంలో తెలియజేయడమే ఒక ముఖ్యోద్దేశ్యంగా పెట్టుకుని రాస్తున్నాను ఒకటి రెండు ఉత్తరాల్లో పసుంధర గురించి రాశాను ఇప్పుడు గూడా ఆవిడ గురించే రాస్తున్నాను

పసుంధరతో పరిచయమైన మొదటి క్షణం ఆవిడ గురించి నేనేమీ అనుకోలేదు అందునా ఆ పరిచయం చిట్టివ్వారా

అయిందేమో మరీ చులకన భావం కలిగింది తోచితోచక చిట్టి ఎవర్నో పరిచయం చేస్తే ఆవిడ నో ముఖ్యమైన స్నేహితురాలుగా భావించడ మేమిటి మరీను అని కూడా అనుకున్నాను చిట్టి నాకో చిన్న ప్రాబ్లమ్ ని ప్రసాదించింది

నేను ఆ దారి న వెళ్లడం ఆలస్యం, వసుంధరా వాళ్ళింట్లో వుండి నన్ను పిలిచేది చిట్టి చిట్టి ఎక్కనే ఆవిడ నుంచు నుండేది చిట్టి పిలిస్తే వెళ్లకపోదును గాని, ఆవిడ చూస్తూండగా నా దారి న్నే పోతే ఏం బావుంటుందని చెప్పి వెళ్లక తప్పేదికాదు ఆవిడ కాఫీ తెచ్చి నా కివ్వడం, ఇష్టం లేకపోయినా సభ్యత కోసం రెండుమూడు ముక్కలు మాటాడి రావడం రివాజై పోయింది

ఒక పెళ్ళి యిన అడపిల్లతో నాలాటి బ్రహ్మచారి స్నేహం చెయ్యడం మాచుట్టుపక్కల వాళ్ల కేకాదు నీకూ విడ్డూరంగా వుంటుంది అపార్థం చేసుకోడానికి అవకాశం కూడా వున్నది అవుతే ఎదుటపడి ఒక్కళ్లు ఒక్క మాయైనా అనలేదు యింతవరకూ అలా అని నేను లోకానికి భయపడటం లేదనికాదు ఇదంతా ఆవిడకు చెబితే నవ్వి నన్ను గేళి చెయ్యగలదన్న భయం గూడా వున్నది ఆ మనిషీ అలాటిదేను ఆవిడ దేన్నీ లెక్క చెయ్యనట్టు మాటాడుతుంది ఎల్ల మూ పుల్లమ్మల గురించి చక్కటి

సైలెంట్ చెప్తుంటుంది మొదట్లో యీ లక్షణాలు గ్రహించలేకపోయాను

ఆవిడ చక్కటి మనిషేకాదు చక్కగా మాటాడగల నేర్పూ వున్నది ఆవిడ కున్న అభిప్రాయాలు కుండబద్దలు కొట్టి నట్టు చెప్పేస్తుంది తార్కాణంగా యీ క్రింద ఒకనాటి మా సంభాషణ రాస్తాను చదివి నీ అభిప్రాయం వ్రాయు

ఒక రోజు—ఆవిడే స్వయంగా పిలిచింది అలా పిలవటం ఇది మొదటి సారి ఆవిడతో చిట్టి లేకపోవడం గూడా మొదటిసారేను వెళ్లక తప్పిందికాదు కాసేపు ఏవో విషయాలు మాటాడు కున్నాం తర్వాత అన్నది

“మితో ఒక చిన్న కథ చెప్పాలని చాలా కాలం నుండీ వుంది సమయం రాక చెప్ప లేదు ఇప్పుడు చెప్ప మంటారా” చివర్ని తేలిగ్గా నవ్వుతూ అడిగింది నా యిష్టాన్ని ప్రకటించక మునుపే ఆవిడ చెప్పడం ప్రారంభించింది

“కాలేజీలో నాకో స్నేహితురాలుండేది ఇందిర దాని పేరు ఆ పిల్ల వేళ్ళకులంలో పుట్టిన వృత్తికి దూరంగా సభ్యతా ప్రపంచాన్ని అంటిపెట్టుకుని వుండేది ఇందిర ద్వారా నాకు కుసుమ పరిచయమయ్యింది కుసుమ ఇందిరకు చెల్లెలు వర సవుతుండట ఆర్థిక దుస్థితి వల్ల ఆ అమ్మాయి వృత్తికి వప్పుకోక తప్పిందికాదు నరకిం ఆనుభవిస్తో వెలుగుకోసం వెంపర్లాడే కుసుమని



“సునోవ్యాధి కాదు డాక్టరుగాగూ! ప్రేమవ్యాధి చూడండి!”

ఒకతను మోసగించాడు పెళ్లి చేసుకుని మనం నవజీవనం ప్రారంభిద్దామూ ఎన్నాళ్ళని ఈనరకం అనుభవిస్తావు ససారం. భర్త, పిల్లలూ, సౌఖ్యమూ ఇవంటే నీకూ యింష్టంకావా అంగీకారమైతే నా వెంటరా, స్వర్గం చూపిస్తానూ అని మాయ మాటలు చెప్పి వప్పించాడు అతను దేవుడని భావించి, వెలుగు దొరికి నందుకు సంతోషించి, అతనితో మరో వూరికి వెళ్లిపోయింది ఇప్పుడు ఆ అమ్మాయి పరిస్థితి చాలా అధ్వాన్నంగా తయారయ్యింది అతను మోసగాడని తెలుసుకుంది కుసుమ ‘సంపాదన’ ద్వారానైనా బ్రతకాలని ఆ నీచుడు ఆశిస్తున్నాట్ల ఒక సాలెగూడునుంచి తప్పుకుని మరో సాలెగూడులో యిరుక్కుంది కుసుమ ఆ వల నుంచి తప్పుకోడానికి

ప్రయత్నాలు చేస్తోంది అయితే-బయటి కొచ్చిన తర్వాత తనని అదరించేందుకు మనుషులున్నారో లేదో వన్న దిగులు గూడా ఆమెను వెంటాడుతూనేవున్నది కుసుమకి మంచిరోజులొస్తాయంటారా.”

చెప్పొద్దూ-కుసుమ పట్ల నాకు సానుభూతి కలిగిన మాట వాస్తవం నేను చెప్పిన జవాబేమిటో తెలుసా ఆవృత్తికి అలాటి మనుషులకీ దూరంగా వుండి జీవించేందుకు ఏదైనా కుటీర పరిశ్రమ గాని మరోటి గాని పెట్టుకోమన్నాను ఈ మాట విని వసుంధర నవ్వింది

“కుసుమకి కావలసింది జీవనోపాధికి ఉపాయం కాదు జీవితానికి ఒక అర్థం, ఒక తీపిదనం” అన్నది వసుంధర

జవాబు చెప్పలేదు నేను

“పోనీ మీ దృష్టిలో అలాటి పతి తను ఆదరించి ఆమె కొరుకున్న జీవితాన్ని ప్రసాదించగల యువకులెవరైనా వుంటే చెప్తారా?”

దానికి జవాబు చెప్పలేదు. నేను

“పర్వాలేదు, బాగా ఆలోచించే సమాధానం చెప్పండి” అన్నదామె నెమ్మదిగా ఇంటికి వచ్చి ఆరాత్రంతా ఆలోచించాను బహుశా ఆవిడ నన్ను దేకంచే ఈ ప్రశ్న అడగలేదుగదా అని అనుమానం కలిగింది ఒకవేళ ఆదే నిజమై అడిగినట్లుంటే నా జవాబు ఎలా వుండాలి? ఇదీ తెలీదు-కాదు-చెప్పలేక పోతున్నాను నీ కేమైనా తోస్తే జవాబు రాయి లేదా-ఒకసారి యిక్కడికిరా సెలవు మరి

-విశ్వనాథం

ఒక మాటు వాడి దగ్గరకి వెళ్ళితేనే బావుంటుందనిపించింది పైగా ఆపూళ్ళో చక్కబెట్టుకోవలసిన సనులు గూడా వున్నాయి నాలుగు రోజులు సెలవు పెట్టి రైలెక్కాను

వాడి రూముకి తాళం వేసి వున్నది, పక్కవాటా తలుపులు గూడా మూసి వున్నాయి ఏంతోవలేదు అలా ఆక్కడే నుంచుని వసుంధరా వాళ్ళింటి వైపు చూస్తున్నాను

“మామా” అని చిన్నగా పిలుపు వినిపించింది ఉల్కిపడి తిరిగి చూశేను

ఎవరూ కనుపించలేదు మళ్ళా ‘మామా’ అని వినిపించింది చూశాను

కిటికీ ఊచలు పట్టుకొని, తల బయటకు పెట్టడానికి అవస్థ పడుతూ, పిలుస్తోంది చిట్టి ఆస్తిలో చిట్టిని చూడగానే నవ్వు పుట్టుకొచ్చింది గబగబా కిటికీ దగ్గరకు వెళ్లి నిలబడ్డాను

“మామ లేదు స్టేషను కెళ్లాడు ఇప్పుడే వస్తాడు నేను బయటకు రాకూడదు అమ్మతంతుంది నువ్వు ఇక్కడే వుండు ఎక్కడికీ వెళ్ళొద్దు ఏం” అంటూ గబగబా సాధ్యమైనంత మెల్లిగా చెప్పింది చిట్టి

చిట్టి ఇంట్లో కాలుంచదని నాకు తెలుసు అలాటిది బయటకొస్తేవాళ్ళమ్మ కొడుతుందని చెప్తం దేవితీ

“ఎవరో అది” చిట్టితల్లి గొంతు వినిపించింది

“రావుమామ విస్సుమామకోసం వచ్చాట్టా”

“అతను లేడని చెప్పు ముందు ఆ కిటికీ దిగి యిలారా అక్కడ నీకేం పనసలు ఊఁ త్వరగారా” కాస్త బిగ్గరగా అన్నదావిడ

చిట్టి నా వైపు జాలిగా ఓమాటు చూచి కిటికీ దిగేసి వెళ్లి పోయింది లోపల ఏదో అస్పష్టంగా మాటలు విని పిస్తున్నాయి మధ్య మధ్య చిట్టి మారాము వినిపిస్తునేవుంది ఆ తల్లి చిట్టిని కొట్టింది కాబోలు—ఏడుస్తోంది

“నోరుమాయ్ పెద్దదాని వయ్యావు
 ఆరెండాలా ” గట్టిగా కసురుకుంది
 తల్లి నా కేం తోచడం లేదు అంతా
 అయోమయంగా వున్నది మళ్లా ఓ
 మాటు వీధివైపు చూశాను విశ్వనాథం
 వస్తున్నాడు తల వంచుకుని. అతన్ని
 చూస్తూనే ఏదో కీడు శంకించాను

వచ్చాడు నన్ను నివ్యతూ పలుక
 రించి తలుపు తీశాడు హోల్టాలు పరచి
 కూర్చోమనిచెప్పి తనూ కూర్చున్నాడు

“ఉత్తరం చదివి వచ్చావా?”

“అవును ”

“వసుంధర లేదు వెళ్లిపోయింది ”

‘ అంచే?’ ఆశ్చర్యమని పించింది
 అతని మాటలు వినగానే

“అవిడను యీ వీధి వాళ్లంతా చిత్ర
 హింస చేశారు మాటలకు జంకేమనిసి

కాకపోయినా నా క్షేమాన్ని ఆశించి వెళ్లి
 పోయింది.”

ఉలిక్కి పడ్డాను వాడు ఏమిటి
 మాటాడుతున్నాడో అర్థంకావడంలేదు
 వాడి కనుకొనల నీరు నిండుకోవడం
 చూచి గతుక్కుమన్నాను ఇది మరీ
 విరుద్ధ మనిపించింది

‘ కుసుమంచే ఎవరో కాదు—
 వసుంధరే. తనగురించి తిన్నగా చెప్పు
 కోవడం యిష్టంలేక కథలా చెప్పింది
 దురదృష్టవంతురాలు—నే వెళ్లేసరికి ఆమె
 ఎక్కిన రైలు కదిలింది బహుశా మళ్లీ
 నాకు కనిపించదు కాబోలు ” అన్నాడు
 గాఢదికంగా

అవుతే వసుంధరను—కాదు—
 కుసుమవి పెళ్లిచేసుకోడం వాడికిష్టమో
 కాదో స్పష్టంగా చెప్పలేదువాడు అప్పుడే
 గాదు ఇప్పటి వరకూను ★

వ్యర్థ వ్యయం మానండి
 విలాసాలకు స్వస్తి చెప్పండి
 జాతీయ రక్షణ కృషిని బలపర్చండి